

ڈاکٹر عبدالغفور بلوچ

ایسوسی ایٹ پروفیسر

وفاقی اردو یونیورسٹی، عبدالحق کیمپس کراچی

ڈاکٹر حافظ محمد ثانی

اسسٹنٹ پروفیسر

شعبہ علوم اسلامی

وفاقی اردو یونیورسٹی، عبدالحق کیمپس کراچی

مسئلہ فلسطین پر فیض احمد فیض کی مزاجمتی شاعری اور اس کے اثرات

Dr. Abdul Ghafoor Baloch

Associate Professor, Wafaqi Urdu University Karachi

Dr. Hafiz Muhammad Sani

Assistant Professor, Department of Islamic Studies

Wafaqi Urdu University Karachi

Faiz Ahmed Faiz is among those famous revolutionary poets; who raised his strong voice to protect the rights of the oppressed nations. He termed the resistance movement of Palestine as a movement for Independence and infused new spirit in the historical struggle. He wrote from Bruit for the The Lotus Revolution. This way the Palestinian struggle was not only introduced to the world but it was able to attract the world's favorable attention. This research paper attempts to investigate Faiz Ahmed Faiz from this special perspective.

یہ ایک روشن، تاریخ ساز اور ناقابل تردید حقیقت ہے کہ ”فلسطین“ جسے انگلی کے کرامہ کی سرز میں اور اہل ایمان کے قبلہ اول بیت المقدس ہونے کے سبب اسلام میں انہائی تقدس اور ادب و احترام حاصل ہے، یہ ہمارے دینی اور ملیٰ وجود کا جزو لازم، جرأۃ و شجاعت،

عزیت و استقامت، دلیری اور زندہ ولی کا استغارہ، جذبہ حریت و فدائیت کی ایک مسلسل اور ناقابل فراموش تاریخ اور مسلمانوں کے مزاجتی ادب کا ایک زندہ و تابندہ موضوع ہے۔

ڈاکٹر مسیع الدین عقیل لکھتے ہیں:

بیسویں صدی کے بین الاقوامی اور بالخصوص دنیاۓ اسلام کے سیاسی مسائل میں مسئلہ فلسطین بنیادی اہمیت رکھتا ہے، اس اہم مسئلے نے اسلامی شخص کی بنیادوں کو عوتوں مقابلہ دی۔ (۱)

یہ مسئلہ بیسویں صدی عیسوی کے ربع اول میں اس وقت ابھر اجنب ملتِ اسلامیہ کا زوال اپنی انہا پر تھا، دنیاۓ اسلام کی سب سے بڑی اور مختتم مملکت سلطنتِ عثمانیہ مغربی طاقتوں کے نزٹے میں گھری ہوئی تھی۔ ۱۹۲۲ء میں ”خلافت عثمانیہ“ ختم ہو چکی تھی اور اس کے ساتھ دنیاۓ اسلام کی مرکزی اساس پر بھی کاری ضرب پڑی تھی۔ (۲)

چنانچہ اسلامی ادب کی کوئی بھی نوع ہو، سخنوری کی کوئی بھی صنف ہو، مزاجتی ادب کا کوئی عہد، کوئی اسلوب، کوئی زمامہ ہو، مسئلہ فلسطین، ہر دور اور ہر عہد میں اہم موضوع بن کر سامنے آیا۔ ہمارے ادبی اثر پرچار بالخصوص مزاجتی ادب میں دنیا کے ہر گوئے میں شعراء اور حنفی وروں نے مسئلہ فلسطین اور بحابہ تین فلسطین پر بہت کچھ کہا اور بہت کچھ لکھا۔

عربی، اردو، فارسی، انگریزی اور دنیا کی مختلف زبانوں میں نشر اور نظم ہر دو صنافِ تھن میں اس اہم اور سلسلت ہوئے موضوع نے اپنا مقام اور جگہ پائی۔ یہ ایک حقیقت ہے کہ مذہبی زمین اور شعراء ہر دور اور ہر عہد میں مزاجتی تحریکوں اور مزاجتی ادب میں اہم کردار ادا کرتے ہیں۔ بالخصوص شعراء اپنی زبان و بیان کے اظہار میں انتہائی اختصار، جامعیت اور اثر انگیزی کے ساتھ وہ بہت کچھ کہہ جاتے ہیں، جو نامور خطیب، شاعر، میال مقرر اور فکر انگیز اہل علم و دانش بھی نہیں کہہ پاتے، یا اس کا وہ اثر نہیں ہو پاتا جو شعراء اپنی تھن و ری سے حاصل کر لیتے ہیں۔ اسلامی تاریخ کے اوراق میں جا بجا ہمیں اس کی ترجمانی نظر آتی ہے۔

چنانچہ غزوہ بدر، غزوہ احمد، احزاب، فتح کے ساتھ تک اسلامی تاریخ کے ہر عہد اور ہر نازک موڑ پر شعراء نے جذبات کو بوجگانے اور بیداری میں اہم اور ناقابل فراموش کردار ادا کیا۔

اردو کے مزاجتی ادب میں جہاں بے شمار معروف اور غیر معروف شعراء نے اپنے افکار و خیالات کی ترجمانی شاعرانہ انداز میں کی، ان میں دونام بڑے نمایاں ہو کر ہمارے سامنے آئے ہیں، ان میں ایک شاعر مشرق، مفکرِ ملت، مصور و مملکت خداداد اسلامی جمہوریہ پاکستان علامہ محمد اقبال اور دوسرے مزاجتی ادب کا شاہ کار جناب فیض احمد فیض ہیں۔ جنہوں نے اپنے افکار و خیالات کو اظہار کے ذریعے جگہ دی، فلسطین اور فلسطین کے مسلمانوں پر فکر انگیز نظمیں کہیں اور اس اہم موضوع پر اپنے جذبات و احساسات کا اظہار کیا۔ فلسطین کے حوالے سے مزاجتی ادب میں بجلگہ پائی۔

”فیض احمد فیض“، ۱۹۱۱ء افروری کو شہرا قبال سیالکوٹ میں پیدا ہوئے، آبائی مسکن قصبه کالا قادر ضلع سیالکوٹ ہے، ان کے والد کا نام چوہدری سلطان محمد خان تھا۔ وہ ایک زراعت پیشہ خاندان سے تعلق رکھتے تھے۔ (۳)

فیض نے ابتداء میں اردو، فارسی اور عربی پڑھی، ۱۹۲۷ء میں میٹرک کیا، ۱۹۲۹ء میں مرے کالج سیالکوٹ سے اٹھرمیڈیٹ کیا اور

وہاں علامہ اقبال کے استاد مولوی میر حسن سے عربی پڑھی، ۱۹۳۱ء میں گورنمنٹ کالج لاہور سے عربی میں آزرز کیا، ۱۹۳۲ء میں اسی کالج سے انگریزی ادب میں ایم اے کیا۔ (۲)

جب کہ ۱۹۳۲ء میں اونٹلی کالج لاہور سے عربی ادب میں ایم اے کیا۔ ۱۹۳۵ء میں امرتسر کے ایم اے اونٹلی میں انگریزی کے استاد کی حیثیت سے تدریس سے وابستہ ہوئے۔ ۱۹۴۷ء سے ۱۹۵۸ء تک پاکستان نائکر اور لیل و نہار کے ایڈیٹر ہے، انہوں نے ادب اطیف اور امروز کی بھی ادارت کی۔ ۱۹۶۲ء میں کراچی کے عبداللہ بارون کالج کے پرنسپل مقرر ہوئے۔

راول پنڈی سازش کیس میں ۹ مارچ ۱۹۵۱ء میں پاکستان سیفی ایکٹ کے تحت گرفتار ہوئے اور بعد ازاں متعدد مقدمات میں کئی سال سرگودھا، ملکہری، کراچی اور لاہور کی مختلف جیلوں میں قید و بند کی صعوبتیں برداشت کیں۔ (۵)

فیض احمد فیض شاعری میں کسی کے شاگردنیں، البتہ اکثر تاثیر، صوفی غلام مصطفیٰ قبسم، چاغ حسن حسرت اور پرسن خواری کی ادبی صحیتوں سے انہوں نے بھرپور استفادہ کیا۔ (۶)

فیض نے اردو میں غالب، اقبال، ناسخ، سودا، میر، فارسی میں حافظ، انگریزی میں کپیس شیلے اور براؤ نگ کے اثرات قبول کیے۔ وہ چونکہ عربی ادب کے بھی طالب علم رہے ہیں، لہذا عربی شعراء میں امراء القیس، طرف اور عمر بن ربعہ کی رومانی شاعری ان کے پیش نظر رہی۔ (۷)

وہ ترقی پسند شاعر کے طور پر خاص حوالہ رکھتے ہیں۔ ان کے نزدیک ترقی پسندی وہ ہے، جو سماجی ترقی میں مدد دے، ان کی غریبیں ترقی پسند روحانات کے ساتھ ساتھ ادب کے فنی معیار پر پوری اترتی ہیں۔ (۸)

فیض احمد فیض کے نزدیک ترقی پسند ادب سے کیا مراد ہے؟ اس حوالے سے وہ لکھتے ہیں: ”ترقی پسند ادب سے مراد ایسی تحریر ہیں جو (۱) سماجی ترقی میں مدد دیں، (۲) ادب کے فنی معیار پر پوری اترتی ہیں۔“ (۹)

وہ مزید لکھتے ہیں:

”هم ترقی پسند ادب کی تعریف کو زرا و سعت دے سکتے ہیں اور یوں کہہ سکتے ہیں کہ ترقی پسند ادب ایسی تحریروں سے عبارت ہے، جن سے سماج کے سیاسی اور اقتصادی ماحول میں ایسی تغییرات پیدا ہوں، جن سے کلچر ترقی کرے، تہذیب کا رتفاق عمل میں آئے۔“ (۱۰)

فیض مزید لکھتے ہیں:

ترقی پسند ادب وہ ہے، جو صحیح اقدار کا پرچار کرے، اقدار اس وقت تک کلچر کا حصہ نہیں بن سکتی، جب تک ان پر ایمانی طور پر عمل نہ کیا جائے اور ایسا عمل کرنا اس وقت تک ممکن نہیں، جب تک سیاسی اور اقتصادی ماحول کو ان کے مطابق نہ بنایا جائے۔“ (۱۱)

اقبال کے بعد فیض احمد فیض اپنے تخلیقی ذہن کی کارکردگی اور خوب صورت شعری اظہارات کی بناء پر اردو شاعری میں بے پناہ مقبولیت اور شہرت حاصل کرنے میں کامیاب ہوئے۔ ان کی شاعری سنجیدہ ادبی حلتوں کے لیے بھی مرکزِ توجہ بنی اور اردو کے بلند پایہ ناقدوں نے ان کے شعری کارناموں پر بحث کی۔ وہ اپنے عہد کے معین اور مقبول شاعر کی حیثیت سے جانے لگے۔ (۱۲)

احمد ہدافی کے بقول اردو شاعری کے تین نمایاں دبستانوں میں پہلے دبستان کے قائد علامہ اقبال اور دوسرا دبستان کے قائد

فیض احمد فیض ہیں۔ (۱۳)

جدید شاعری کے پس منظر میں فیض کی شاعری کی معنویت اور مماثلت کا جائزہ لیا جائے تو بعض دلچسپ نتائج سامنے آتے ہیں۔ پہلی بات یہ کہ ادبی تاریخ میں ہر نیا دور ایک جدا گانہ اور منفرد شعری مزاج کا حامل ہوتا ہے۔ اس لیے ہر نئے دور کے الگ تقاضے ہوتے ہیں۔ اقبال بیسویں صدی کے آغاز میں سامنے آئے اور اس دور کے فکری، تہذیبی، سیاسی اور سماجی تغیرات سے ان کے ذہن و فکر کی تغیری ہوتی ہے اور وہ پورے دور کی ایک نمائندہ آواز بن گئے، اسی طرح ۱۹۳۵ء کے بعد اردو کی ادبی تاریخ میں جس مقصدی دور کا آغاز ہوا، فیض اس کی مؤثر نمائندگی کرتے ہیں۔ انہوں نے اپنے عہد کے ہر انقلاب کو پوری طاقت سے محسوس کیا، علاوہ ازیں اس دور کے سیاسی اور سماجی حالات کی پچھگیاں ان کے لیے شعری محکات بن گئیں۔ (۱۴)

فیض صنعتی اور میکانیکی معاشرے میں انسانی اقدار کی پامالی کے ہوش رباننا ظرکود کیھ کر محرومی، اُداسی اور اضطراب کے جذبات سے ہمکنار ہوتے ہیں۔ یہ ہز بیرونگ ان کے آخری دور کے کلام میں زیادہ نمایاں ہے۔ (۱۵)

۱۹۳۹ء میں ”نقشِ فریادی“ کی اشاعت سے ان کی وفات سے ذرا پہلے ”غمبارِ ایام“ کی طباعت تک فیض احمد فیض کے آٹھ جمیع شائع ہو چکے تھے، جنہیں بعد ازاں ”نسخہ ہائے وفا“ کے نام سے یکجا کر کے کلیات کے روپ میں شائع کیا گیا اور تا حال اس کے متعدد ایڈیشنز شائع ہو چکے ہیں۔ (۱۶)

شاعری کے علاوہ فیض نے وقار و فخار کچھ مضامین بھی لکھی ہیں، جو ”میزان“ کے عنوان سے یکجا کتابی صورت میں شائع کیے گئے۔

میزان کے یہ مضامین چار حصوں میں تقسیم ہیں، نظریہ، مسائل، متفقہ مین اور معاصرین۔ (۱۷)

ان میں راشد فیض کے متعلق لکھتے ہیں:

”ان کا شیوه یہ ہے کہ وہ پہلے اپنے اندر اور پھر اپنے قاری کے اندر ایسا درد، ایسی رقت پیدا کرتے ہیں، جو اس کے ذاتی تجربے کا رشمندان کے مجموعی تجربے کے ساتھ ملادیتی ہے۔“ (۱۸)

فیض کے اس رویے نے مراحتی اسلوب اور مراحتی ادب میں اہم اور تاریخ ساز کردار ادا کیا۔ ان کے اس اسلوب اور رویے کو انسانی درمدادی کے رویے سے تحریر کیا جاسکتا ہے۔ یہ رویہ یہ ہے، جو انہیں ہر آنے والے دور کے لیے قابل قول بنائے گا۔ ان کی شاعری میں انسانی خیری کی آواز سنائی دیتی ہے، ان کے نزدیک حق و صداقت اور خیر کی ازلی قوتیں ہمیشہ فتح و نصرت سے ہمکنار ہوتی ہیں، زندگی کے بارے میں یہ ثابت اور تغیری رویہ ان کی شخصیت کی گہرائیوں سے پھوٹا ہے۔

فیض کے کلام میں ظالم اور استعمار کے لیے پنج عزو، بازوئے قاتل، خزال، پنج صیاد، ستم گر، لشکرِ اغیار و اعداء، مقتل، قتل گا ہیں وغیرہ زندہ استغوارے ہیں۔ (۱۹)

۱۵ جون ۱۹۸۳ء کو فیض نے مسئلہ فلسطین اور مجاہدین فلسطین کے جذبہ، جہاد اور حریت پسندی کے حوالے سے بیروت میں ”ایک ترانہ مجاہدین فلسطین“ کے لیے مشہور نظم کہی، جسے فلسطین کے حوالے سے پیدا ہونے والے مراحتی ادب میں نمایاں مقام حاصل ہوا۔ فیض نے اپنی اس نظم میں کہا:

ہم جیتیں گے
 حقاً ہم اک دن جیتیں گے
 بالآخر اک دن جیتیں گے
 کیا خوف زیغوار اعداء
 ہے سینہ پر ہر غازی کا
 کیا خوف زیورش جیش قضا
 صفاتیہ ہیں ارواح الشهداء
 ڈر کا ہے کا
 ہم جیتیں گے
 حقاً ہم جیتیں گے
 قد جاء الحق و زہق الباطل
 فرمودہ رتب اکبر
 ہے جنت اپنے پاؤں تک
 اور سایہ رحمت سر پر ہے
 پھر کیا ڈر ہے
 ہم جیتیں گے
 حقاً ہم اک دن جیتیں گے
 بالآخر اک دن جیتیں گے (۲۰)

فیض احمد فیض کی فلسطین کے مظلوم مسلمانوں اور مجاہدین کے نالہ فریاد اور صحیوںی مظالم کے خلاف یہ نظام اظہار یک جتنی اور صدائے احتجاج ہے۔ فیض کی اس تاریخی نظم کو مسئلہ فلسطین کے حوالے سے پیدا ہونے والے مزاجتی ادب اور شاعری میں اہم مقام حاصل ہے۔

فیض کی اس نظم کو اس ناظر میں دیکھنا چاہیے کہ تاریخ انسانی کا یہ دور اسرائیلی جاگیریت، صحیوںی مظالم اور وحشت و دھشت کے حوالے سے خاص شہرت رکھتا ہے، مسئلہ فلسطین عالمی توجہ کا مرکز تھا، امّت مسلمہ اسرائیلی مظالم کے خلاف سراپا احتجاج اور صدائے احتجاج بلند کر رہی تھی۔ دوسری جانب اسرائیلی فلسطینی مسلمانوں، عورتوں، مخصوص بچوں اور بزرگوں کا بے دریغ قتل عام کر رہا تھا۔ ”صاحبہ اور شہیدا“ میں تبر ۱۹۸۲ء کا قتل عام فلسطینی مسلمانوں پر وحشت ناک مظالم اور اسرائیلی درندگی کا سیاہ ترین باب ہے۔ چنانچہ ۱۴ اور ۱۸ اگست کے درمیان کم و بیش ۳۵۰۰ فلسطینی مسلمانوں کو کوڑج کیا گیا۔ ایک برصغیر لیڈی ڈاکٹر کے مشاہدے اور بیان کے مطابق جو اس وقت پیروت میں تھی، کہنا ہے کہ

”مظلوم فلسطینیوں کو قتل عام سے قبل بدترین مظالم اور شدید تشدد کا ناشانہ بنایا گیا تھا، انہیں وحشیانہ طریقے سے مارا پیٹا گیا، ان کے بازوں اور ٹانگوں کے درمیان بچکا کی تاریخ باندھی گئیں، ان کی آنکھیں نکال دی گئیں، قتل سے پہلے خواتین کی عصمت دری کی گئی، اجتماعی آبروریزی کی گئی، مخصوص پچھوں کو بارود سے زندہ اڑا دیا گیا۔“ (۲۱)

لبنان کے اسپتا لوں اور پولیس ریکارڈ کے مطابق ۳ جون ۱۹۸۲ء، ۱۹۸۳ء، ۱۹۸۴ء، ۱۹۸۵ء فلسطینی مسلمان اسرائیلی بمباری سے شہید ہوئے، جب کہ فلسطینی ذراائع کے مطابق ۸۳ دنوں کے محاصرے میں ۲۰ ہزار لبنانیوں اور فلسطینیوں کو شہید کر دیا گیا۔ (۲۲)

اس تناظر میں فیض کی نظم ”ایک ترانہ مجاهدین فلسطین کے لیے“ کلمہ حق ہے، جوانہوں نے پوری جرأت واستقامت سے بلند کیا۔ یہ صدائے احتجاج ہے، جوانہوں نے اپنے خمیر کی آواز پر بلند کی، فلسطینی مسلمانوں کے لیے فتح کی بشارت ہے، جوان شاء اللہ ایک دن ضرور انہیں حاصل ہوگی۔ فیض کی نظم مسئلہ فلسطین اور مجاهدین فلسطین کے حوالے سے کی گئی شاعری اور مزاجحتی ادب میں تاریخ ساز اہمیت کی حامل ہے، جسے انسانی تاریخ کے کسی دور میں فراموش نہیں کیا جاسکتا۔ یہ ظلم و تتم، انسانیت کے خلاف وحشیانہ مظالم اور صہیونی سفارک اور درندگی کے خلاف ایک آواز ہے، جس کی اہمیت کبھی کم نہ ہوگی۔

”سرِ وادی سینا“ کے عنوان سے مشہور عرب اسرائیل جگہ کے بعد فیض احمد فیض نے ایک یادگار نظم کی، جو درج ذیل ہے:

پھر برق فروزاں ہے سرِ وادی سینا

پھر رنگ پہ ہے شعلہ رخما رحقیقت

پیغامِ اجل دعوت دیدارِ حقیقت

اے دیدہ بینا

اب وقت ہے دیدار کام ہے کہ نہیں ہے

اب قاتل جاں چارہ گر کلفت غم ہے

گزاریارم پر تو صحرائے عدم ہے

پندر جنوں

حوالہ را عدم ہے کہ نہیں ہے

پھر برق فروزاں ہے سرِ وادی سینا،

اے دیدہ بینا

پھر دل کو مُصقا کرو، اس لوح پہ شاید

ماتین مُن و ٹو نیا پیاں کوئی اترے

اب رسمِ تم حکمتِ خاصانِ زمیں ہے

تائیدِ تم مصلحتِ مفتی دیں ہے

اب صدیوں کے اقرار اطاعت کو بد لئے

لازم ہے کہ انکار کافر ماس کوئی اترے (۲۳)

علاوه ازیں فیض نے فلسطین کے حوالے سے دو مشہور نظیمیں

(۱) فلسطینی شہداء جو پر دیس میں کام آئے، اور

(۲) ”فلسطینی بچے کے لیے لوری“ بھی کہیں، جو بے حد مقبول ہوئیں۔ فیض نے یہ دونوں نظیمیں ۱۹۸۰ء میں بیروت میں قیام کے دوران لکھیں، جو بعد ازاں عوام میں مقبول اور زبان زد عالم ہوئیں۔ اپنی نظم ”فلسطینی شہداء جو پر دیس میں کام آئے“ میں فیض نے فلسطینی مجاہدین کو خراج عقیدت اور اپنے قلبی احساسات کی ترجمانی کرتے ہوئے کہا:

میں چہاں پر بھی گیا ارضِ وطن

تیری تند لیل کے داغوں کی جلن دل میں لیے

تری ہُرمت کے چراغوں کی لگن دل میں لیے

تیری اُافت، تری یادوں کی کک ساتھ گئی

تیرے نارخ شکونوں کی مہک ساتھ گئی

سارے آن دیکھ رفیقوں کا جلو ساتھ رہا

کتنے ہاتھوں سے ہم آغوش مر اہاتھ رہا

ڈور پر دیس کی بے مہرگارگا ہوں میں

اجنبی شہر کی بنام و نشان را ہوں میں

جس ز میں پر بھی گھلام میرے لوبکا پر چم

لہلہتا ہے وہاں ارض فلسطین کا عالم

تیرے اعداء نے کیا ایک فلسطینی بر باد

میرے زخموں نے کیے کتنے فلسطینی آباد (۲۴)

جب کہ اپنی دوسری نظم ”فلسطینی بچے کے لیے لوری“ میں فیض نے مظلوم فلسطینی بچوں کے نالہ فریاد کی ترجمانی اور ہمدردی کا

انہما کرتے ہوئے کہا:

مت رو بچے

رورو کے ابھی

تیری اُمی کی آنکھ گئی ہے

مت رو بچے

کچھی بہلے
 تیرے اپنے
 اپنے غم سے رخصت لی ہے
 مت روپیچے
 تیرا جائی
 اپنے خواب کی تنا پیچھے
 دُور کہیں پر دلیں گیا ہے
 مت روپیچے
 تیری باجی کا
 ڈولا پر ائے دلیں گیا ہے
 مت روپیچے
 تیرے آنکن میں
 مُردہ سورج نہلا کے گئے ہیں
 چند رما دن کے گئے ہیں
 مت روپیچے
 امی، ایتا، باجی، بھائی
 چاند اور سورج
 تو گر رونے گا تو یہ سب
 اور کچھی تجھ کو روانیں گے
 تو مکاۓ گا تو شاید
 سارے اک دن بھیں بدکر
 تمہے سے کہیں لوٹ آئیں گے (۲۵)

فیض کی مسلمانہ فلسطین کے حوالے سے ان شاہ کار اور تاریخی نظموں میں فلسطین اور فلسطینی مسلمانوں پر مظالم اور ان کے اساسات کی ترجمانی پورے طور پر کی گئی ہے۔ اردو کے مزاحیق ادب میں فیض کی ان نظموں کو اہم اور کلیدی مقام حاصل ہے۔ اردو زبان و ادب میں مسئلہ فلسطین کی عظمت و اہمیت، اس کی حاسیت اور فلسطین کے مظلوم مسلمانوں پر اسرائیل کی بدترین جارحیت، دھشت و دردناگی، سفا کی اور بیجانہ مظالم کو جاگر کرنے میں تاریخ ساز کردار ادا کیا۔ فیض نے اپنی یادگار نظموں میں فلسطینی مسلمانوں پر مظالم کی ترجمانی پوری جرأت اظہار کے

ساتھ کر کے درحقیقت انسانیت کے مردہ ضمیر کو جگانے، خوابیدہ احساسات کو بیدار کرنے اور عالمی ضمیر کو جھوٹنے کی سعی کی ہے۔ حقیقت یہ ہے کہ فیض کی نظمیں ایک جانب مسئلہ فلسطین پر اردو کے مزاجتی ادب میں ہمیشہ مقبول، زندہ و پاکنده اور یادگار رہیں گی، جب کہ دوسری طرف خوابیدہ مسلم اُمّہ کو غیرت و حیثیت دلانے اور ان کے مردہ احساسات کو جگانے میں اہم اوتاریجی کردار ادا کرتی رہیں گی۔ اس لیے کہ فلسطین اور ارض مقدس ہمارا قبلہ اول اور مظلوم فلسطینی مسلمان ہمارے قلب و ہجر اور دست و بازو ہیں، جنہیں کبھی اور کسی لمحے، تاریخ کے کسی دور اور کسی عہد میں فراموش نہیں کیا جاسکتا۔ یہ ہمارے ضمیر اور ہماری روح کی آواز ہے، جو مسئلہ فلسطین کے کرب والم پر نالہ و فریاد اور جذبہ جہاد کو بے دار کرتی رہے گی۔

حوالی وحوالہ جات

- (۱) معین الدین عقیل، ڈاکٹر / اقبال اور جدید دنیا نے اسلام، لاہور، مکتبہ تعمیر انسانیت، ۲۰۰۷ء، ص ۲۶۵
- (۲) ایضاً، ص ۲۶۵
- (۳) رضوی، ڈاکٹر وقار احمد، تاریخ جدید اردو غزل، اسلام آباد، نیشنل بک فاؤنڈیشن، ۱۹۸۸ء، ص ۶۸۲
- (۴) بریلوی، ڈاکٹر عبادت / جدید شاعری، کراچی، ۱۹۶۱ء، ص ۲۰۶
- (۵) رضوی، ڈاکٹر وقار احمد / تاریخ جدید اردو غزل، ص ۷۸
- (۶) ایضاً، ص ۲۸۷
- (۷) ایضاً، ص ۲۸۸
- (۸) ایضاً، رضوی، ڈاکٹر وقار احمد / تاریخ جدید اردو غزل، ص ۶۹۳
- (۹) فیض احمد فیض / میزان، کراچی، اردو اکیڈمی، ۱۹۸۷ء، ص ۱۲
- (۱۰) ایضاً، ص ۱۳
- (۱۱) ایضاً، ص ۱۵
- (۱۲) نصرت چوہدری، ڈاکٹر / فیض احمد فیض اور جدید شعری ذہن، نئی دہلی، انٹرنشنل اردو بیلی کیشنر، ۲۰۰۲ء، ص ۹
- (۱۳) احمد ہمانی / نئی شاعری کے ستون، کراچی، سیپ پبلی کیشنر، ۲۰۰۰ء، ص ۲۰
- (۱۴) ایضاً، ص ۲۵
- (۱۵) ایضاً، ص ۲۵
- (۱۶) خواجہ محمد رکیا، ڈاکٹر / چندا ہم جدید شاعر، لاہور، نگت پبلیکیشنز، ۲۰۰۳ء، ص ۵۳
- (۱۷) علی حیدر ملک / ادبی معروضات، کراچی، میڈیا گرافکس، ۲۰۰۷ء، ص ۲۵
- (۱۸) بحوالہ: نصرت چوہدری، ڈاکٹر / فیض احمد فیض اور جدید شعری ذہن، ص ۲۶
- (۱۹) حسن جعفر زیدی / موجودہ استعماری تو سچ پسندی اور فیض کی شاعری میں اس کے آثار۔ بحوالہ: شیخ عبدالرشید / موجودہ عالمی

استعماری صورت حال اور فیض کی شاعری، گجرات، شعبہ تصنیف و تالیف، یونیورسٹی آف گجرات، ۲۰۱۱ء، ص ۱۳۲

- (۲۰) فیض احمد فیض / غبار ایا م / نسخہ ہائے وفا، لاہور، مکتبہ کارروائی، ص ۲۸۰، ۲۸۱، ۲۸۲
- (۲۱) بحوالہ ماہنامہ ضیائے آفاق، لاہور، فروری ۲۰۰۹ء، ص ۳۲
- (۲۲) اپنا ص ۳۳
- (۲۳) فیض احمد فیض / سروادی سینا / نسخہ ہائے وفا، ص ۳۲۱، ۳۲۲
- (۲۴) فیض احمد فیض / مرے دل، مرے مسافر / نسخہ ہائے وفا ص ۲۳۵، ۲۳۶
- (۲۵) فیض احمد فیض / مرے دل، مرے مسافر / نسخہ ہائے وفا، ص ۲۳۷، ۲۳۸